

అరిచేతిలో వై కుంఠం

మాక్లబ్బుకేవలం సంస్కృతిని పెంపొందించటానికి ఏర్పాటయినది కావటం చేత లోకాభిరామాయణం చూట్టాడుకునేటందు కెవరూ దొరికే వాళ్ళుకారు. అందరూ చీట్లపేకలు మొదలైన సాంస్కృతిక వ్యాపకాల్లో నిమగ్నలై ఉండేవారు. పోగా సాంస్కృతిక వాసన చొత్తిగా లేని వాళ్ళం మేం ముగ్గురం నలుగురం ఉండే వాళ్ళం. మేమైనా కబుర్లుచెబితే వినేవాళ్ళమేగాని చెప్పగల వాళ్ళంకాం.

అందుచేత మాకు భగవాన్లుగారు దైవప్రసాదంలాగా దొరికాడన్నమాట. ఆయన విలవ కనిపెట్టటానికి మాకాటే కాలం పట్టలేదు. సీమచింతకాయలు మొదలు కొని సినిమాలదాకా ఆయన అనేక విషయాలను గురించి ధారాళంగా చెప్పేవాడు. పురాణయుగంలో నూతుడు చూట్టాడుతుంటే శానకాది మహామునులైతే యే విధంగా చెవులురిక్కించి తన్మయులై వినేవారో భగవాన్లు చెప్పే కబుర్లు మేం అంతా ఆసక్తితో వినేవాళ్ళం. ఆయన కసలు మేం నూతుల వారని నామకరణం కూడా చేశాం.

ఒకనాటి గోష్టి సినిమాల మీదికి వెళ్ళింది.

“సుమారుగా ఉజ్జాయింపున ఒక మాదిరి పిక్చరు తీయాలంటే రమారమీ ఏపాటి పెట్టుబడి అవసరమౌతుందంటారు?” అని అడిగాడు మా సదస్యం. అతనికి చూటలు తూచి మాట్లాడ్డం అలవాటు. అంతేగాక అతను ఏ ప్రశ్నవేసినా అది తనకు అత్యంత ముఖ్యమైన సమస్య అనిపించేటట్టుగా తోపింపజేసేవాడు. నా మటుకు నేను సదస్యం వేసిన ఈ ప్రశ్నవిని అతనే సుమారుగా ఉజ్జాయింపున ఒక మాదిరి పిక్చరు రమారమీ తీయబోతున్నాడనుకున్నాను.

ఆ ప్రశ్నకు మా నూతులవారు ఒక చిరునవ్వు నవ్వాడు, ఆయన తల ఆడ్డంగా ఆడించి, “ఇప్పుడు కాలం మారిపోయింది” అన్నాడు.

నలుగురమూ ఆయనకేసి ప్రశ్నార్థకంగా చూశాం. నూతులవారు గొంతు సవరించుకున్నాడు. ఏదోకథ రాబోతుందని మాకర్థమయింది.

“వెనకటి రోజుల్లో—అంటే పదిహేనేళ్ళ క్రితం¹-నేనో మనిషిని చూశాను. ఆయన రెండు వందల రూపాయల పెట్టుబడితో ఒక పిక్చరు తీశాడు,” అన్నాడు మా నూతులవారు.

“ఎట్లాగెట్లాగూ?”

“పిక్కరు పూర్తి అయిందా?”

“లాభం వచ్చిందాండీ?”

తొందరపడకుండా ఉంటే అన్ని ప్రశ్నలకూ సమాధానం వస్తుందన్నట్లు చూసూతులవారు సంజ్ఞచేసి కథ ప్రారంభించాడు.

* * *

ఆ రోజుల్లో చూ బంధువులు కొందరు మద్రాసులో పిక్కరొకటి తీశారు. నాలాగే వాళ్ళక్కూడా సినిమాలను గురించి ఏమీ తెలీదు. అందుచేత నేను వాళ్ళకి కాస్త ఆసరాగా ఉంటానని నన్ను కూడా రమ్మన్నారు. నేను మూత్రం చేసే పెద్దపనేమీ లేకపోవటంచేత వాళ్ళ వెంట వెళ్ళాను. నేను రావటంవల్ల వాళ్ళకు నష్టమేమీ కలగలేదు. సినిమా గొడవ తెలీనివాణ్ణి నేను కూడా ఉండటం వాళ్ళకి కొంతలో కొంత దైర్యంగా ఉండేది. లాడ్జీలో మంచి వేపుడు కూరలు చేయించటానికీ, అప్పుడప్పుడూ పెసరట్లతో పాటు అల్లప్పచ్చడి వేయించటానికీ, అప్పటికప్పుడు దానలో ఆవరాయ వేయించటానికీ నేను దాగా సహకరించాననే చెప్పగలను.

మా పిక్కరేమయిందంటారా? అదీ వేరే కథ. నేను చెప్పదలచిన కథ అది గాదు.

మా పిక్కరు తీసే స్టూడియోలో మాకు మంచి ఆదరం ఉండేది. కారణం ఆ స్టూడియోలో తీస్తున్న పిక్కరు ఆ రోజుల్లో ఇది ఒకటే. అసలే డి.పెషన్¹ అందులో అది పెద్ద ప్రసిద్ధిగల స్టూడియో కాదు. స్టూడియోవాళ్ళు మమ్మల్ని బాగా చూసే వారని చెప్పాను గదూ? మా లాడ్జీ స్టూడియోకు చాలా దగ్గరగా కూడా ఉండేది. అందుచేత మాకు షూటింగున్నా లేకపోయినా స్టూడియోకు వెళ్ళి కాలక్షేపం చేస్తుండే వాణ్ణి. ముఖ్యంగా కామెరామెన్ శ్రీనివాసన్, సౌండ్ రికార్డిస్టు రాఘవన్ కూడా నాతో వచ్చిరాని తెలుగులో ఆప్యాయంగా మాట్లాడేవాళ్ళు.

ఇట్లాగే ఒకరోజు నేను స్టూడియోలో ఉండగా ఒక పరమదొక్కు కారులో ఒక పెద్దమనిషి దిగాడు. ఆయన నడివయస్సువాడు. ఆయన మాట్లాడుతున్నా, నడుస్తున్నా, ఊరికే నిలబడి ముక్కుతుడుచుకుంటున్నా కూడా ఎంతో తొందరమీద ఉన్నట్టుగా కనబడేవాడు. ఆయన వెంట ఒక యువకుడు కూడా ఉన్నాడు, వొక్కా మీద పాంటు వేసుకొని. ఆ యువకుడి చంకలో పెద్ద వైల్ వుంది.

“నా పేరు చిదంబరం. మీ స్టూడియో మేనేజరెవరు?” అడిగాడా మధ్య వయస్కుడు శ్రీనివాసన్ను.

“చెప్పండి, మేమంతా మేనేజర్లమే” అన్నాడు శ్రీనివాసన్.

ఇందులో అబద్ధం ఏమీలేదు. ఆ స్టూడియోకు అయిదుగురు భాగస్వాములు.

1. ఆర్థికకాటకం (1929-34)

అయిదుగురూ అయిదు డిపార్టుమెంట్లు పనిచేసేవారు. ఇక మేనేజరంటూ ఉండిన వాడు కేవలం గుమస్తా. లెక్కలూ అవీ చూసేవాడు.

“నేను పిక్కరు తీస్తాను. నాకు పని తొందరగా జరగాలి. మీ స్టూడియోలో ఎక్కువ పని లేదని తెలిసింది. పోనీ మీ స్టూడియోలోనే తీస్తామని యోచించాను. ఇదుగో, ఈ పిల్లకాయ నా స్క్రిప్ట్ రైటర్. నేనే ప్రొడ్యూస్ చేసి డైరెక్టు చేసుకుంటాను” అన్నాడు చిదంబరం.

“చాలా మంచిది,” అన్నాడు శ్రీనివాసన్ తమిళ భాషలో.

“ముందు ఒక రీల్ బెస్టు తీస్తాం. దాన్ని నా భాగస్వాములు చూసి ఆమోదించిన తరువాత స్టూడియో ఎగ్రిమెంట్ చేస్తాం” అన్నాడు చిదంబరం.

ఈ బెస్టు ఎప్పుడు తీస్తావు, ఎవరితో తీస్తావు, అని శ్రీనివాసన్ అడిగాడు. ఆ సాయంకాలమే తన ఆర్టిస్టును తెస్తాననీ, ఏదో ఉన్న నెట్టుమీదనే నాలుగైదు షాట్లు తీస్తామనీ చిదంబరం అన్నాడు. సాయంకాలం వచ్చేటప్పుడు ఒక రీల్ నెగెటివ్, సౌండ్లు తెస్తానన్నాడు. చూ కోసం వేసిన నెట్టాకటి ఉంటే చూపించారు.

“నాది సోషల్ పిక్చర్. ఇది చూస్తే పౌరాణిక్ పిక్చర్ నెట్టలే వుంది. అయినా ఫరవాలేదు. ఈ వాకిలికి కర్టెన్లు తగిలించండి. ఈ మూలగా రెండు క్రోటన్ తొట్లు పెట్టండి. ఈ మధ్యగా కొంచెం డ్రాయింగ్ రూమ్ ఫర్నిచర్ ఆరెంజ్ చెయ్యండి. పని అయిపోతుంది” అని హెచ్చరించి చిదంబరం యువకుడితో సహా నిష్క్రమించాడు.

మామూలుగా సాయంత్రం ఆరుకల్లా పని మానెయ్యటం స్టూడియోకు అలవాటు. కాని ఈ రోజు కొత్తబేరం తగులుతుందన్న ఆశతో అందరూ చిదంబరం కోసం కనిపెట్టుకుని వున్నారు. సుమారు ఏడుగంటలకు మళ్ళీ కారు వచ్చింది. కారులోంచి చిదంబరం వెంట కుర్రాడుగాక మరో ఆడమనిషి కూడా దిగింది. సన్నగా యెండుకుపోయి వుంది, కాని మనిషి తెల్లని తెలుపు. ఏ పిక్చర్లోనూ నటించిన మనిషికాదు. సరికొత్త సరుకు.

“నా పిక్చర్లో పెద్ద మేకప్ ఏమీలేదు. మామూలు పాన్ కేక్ వేస్తే చాలు. డ్రెస్సుకూడా మార్చక్కర్లేదు” అన్నాడు చిదంబరం.

నెట్టు మీదికి వెళ్ళారు. నెట్టేమో చిదంబరానికి కావలసినట్టు సిద్ధంగా ఉంది.

“ఎంత సేపూ? గంటలో అయిపోతుంది” అన్నాడు చిదంబరం, చేతిలో ఉన్న గోల్డ్ ఫేక్ టిన్నులోనుంచి నెట్టుమీద ఉన్న వాళ్ళందరికీ తలా ఒక సిగరెట్టూ ఇస్తూ.

ముందు ఆమెను కుర్చీలో కూర్చోబెట్టి క్లోజప్ తీయించాడు. క్లోజప్ లో అనేక రకాల భావాలు ఆమెచేత అభివయం చేయించాడు.

1. క్లోజప్ : దృశ్యంలో పాల్గొనే వ్యక్తి తలను, మెడను కెమెరాలో చిత్రించడం.

“ఒక చిన్న డయలాగ్ టాకీ షాట్¹ తీస్తాం” అన్నాడు చిదంబరం రెండ్ విడత సిగరెట్లు పంచుతూ. టాకీ షాట్ తీశారు.

తరవాత ఆమె కుర్చీలో నుంచి లేచి వాకిలి దగ్గరికి వెళ్ళటం మిడ్ షాట్² పానింగ్³ తో సహా తీయించి మళ్ళీ సిగరెట్లు పంచాడు. ఎందుకైనా మంచిదని వాకిలి గుండా గదిలోకి ఆమె రావటం మరొక షాట్, లాంగ్ షాట్⁴ తీయించాడు.

అప్పటికి ఆయిదువందల అడుగులు ఆయిపోయింది. మరి రెండు టాకీ షాట్ తీసి బెస్టు ముగిస్తామన్నాడు. కుర్రవాడు పుస్తకంలో నుంచి పది పదిహేను వాక్యాలు విడిగారాసి ఆర్టిస్టు చేతికిచ్చాడు. వాటిని ఆమె అదివరకే కంఠస్థం చేసి ఉండాలి. రెండుసార్లు మోనిటరిచ్చి టేక్ కు సిద్ధమయింది. రాత్రి పదిన్నరకు ఆ టేక్⁵ కూడా ఆయిపోయింది.

“ఇంకా రెండు వందల అడుగుల నెగిటివ్⁶ ఉంది,” అన్నాడు శ్రీనివాసన్.

“కామెరాలో ఉండనివ్వండి. రేపు ఒకటి రెండు బాట్ డోర్ షాట్స్ కూడా తీసి నా భాగస్థులకు చూపుతాను. వాళ్ళకు మీ స్టూడియో పని గురించి బడియూ వుంటుంది,” అన్నాడు చిదంబరం.

మరునాడు స్టూడియో కాంపౌండులోనే మూడు షాట్లు తీశారు. ఆ ఆర్టిస్ట్ అదే రోజారంగు చీరె. ఆ చీరెకు స్టూడియో వాళ్ళు “కంటిన్యూయిటి” అని నామక రణం చేశారు. మూడూ టాకీ షాట్లే తీశారు.

“ఈ రీల్ త్వరలో డెవలప్⁷ చేసి చక్కగా ప్రింట్ చేసి⁸ ఇవ్వండి,” అన్నాడు చిదంబరం.

చిదంబరం బెస్ట్⁹ అని పేరుపెట్టి తన పిక్చర్లో ఏ పాతిక షాట్లతో తీసేకావనీ, ప్రస్తుతం అతని దగ్గర ఈ ఆర్టిస్టు తప్ప మరెవ్వరూలేరనీ, భాగస్వాములు కూడా లేరనీ, ఈ రీల్ చూపించి భాగస్వాములను సంపాదించి, డబ్బు తీసుకొని, స్టూడి

1. టాకీ షాట్ : శబ్ద దృశ్య చిత్రీకరణం.

2. మిడ్ షాట్ : దృశ్యంలో పాల్గొనేవ్యక్తి నడుము పైభాగాన్ని చిత్రం కెమెరాలో తీయడం.

3. పానింగ్ : Horizontalగా కెమెరాను తిప్పుతూ పోవడం.

4. లాంగ్ షాట్ : పిక్చరు ప్రేములో మూడుభాగాలు నిలువుగా ఉండేట్లు దృశ్యంలో పాల్గొనే వ్యక్తిని కెమెరాలో చిత్రించడం.

5. టేక్ : ఒక కెమెరాలో తీసిన దృశ్యాన్ని ఒకేసారి రికార్డు చేయడం.

6. నెగటివ్ : వెలుగు నీడలు తలక్రిందులుగా పడే ప్రతిబింబం.

7. డెవలప్ : బొమ్మ కన్పించేటట్లు ఫిల్మును తయారుచేసే ప్రక్రియ.

8. ప్రింట్ : నెగటివ్ నుండి తీసిన చాయాచిత్రం.

9. బెస్ట్ : వెండి తెరకు పరీక్షించడం.

యోకు కొంత అడ్వాన్సిచ్చి, మిగిలిన ఆర్టిస్టులను బుక్ చేసి తతంగం నడిపిస్తాడని స్టూడియోలో పుకారు పుట్టింది.

ప్రింటు పట్టుకు పోయిన వారం రోజులకు చిదంబరం తిరిగి వచ్చాడు. స్టూడియోకు వెయ్యిరూపాయలు అడ్వాన్సిచ్చాడు. మర్నాడు నెట్టు వెయ్యమన్నాడు. అతను తాను తీసిన షాట్లు పదిమందికి చూపి తలా ఒక వెయ్యి అడ్వాన్సు తెచ్చాడన్నారు. చిదంబరమే ప్రౌడ్యూసరు. అతనే దర్శకుడనూ. కుర్రవాడు కవీ, అసిస్టెంటూనూ, ఆ ఆడమనిషి హీరోయిన్.

కొత్త నెట్టు¹ మీద పని చెయ్యటానికి మరి ముగ్గురు నటులు వచ్చారు. అందులో ఒకడు హీరో. ముగ్గురూ సినిమాకు కొత్తవాళ్ళేగాని నేజి అనుభవం గల వాళ్ళు.

మా మాటింగు మాట ఏమైనా చిదంబరం మాటింగు మహాజోరుగా సాగింది. నెం పూర్తి అయ్యే లోపల పిక్కరు పూర్తి అవుతుందనీ, స్టూడియో బిల్లు చెల్లించే రోపల పిక్కరు విడుదల అవుతుందనీ పుకారు పుట్టింది.

చిదంబరం ఉద్దండుడు. ఒక పాట్ అయిపోయి రెండో పాట్ కు లెట్టు అరెంజ్ చేసే లోపుగా అందరికీ సిగిరెట్లు అందించి, “ఎంత సేపూ పనేనా? పొగ ఆనందించండి. ఈ పాటి ఆనందమైనా లేకపోతే జీవితం దేనికి? అదే నా పిక్కర్ లో సందేశం” అనేవాడు. ఇంకోవంక తన ఆర్టిస్టులను తెగ అదిలించి, “కమాన్, కమాన్. ఇన్ని రిహార్సల్సా? ఇక్కడి బెక్వీషియన్లు మనని చూసి నవ్వరూ?” అనే వాడు.

మాటింగు ప్రారంభమైన మూడు వారాలలోగా పదిహేడు పద్దెనిమిది రీల్స్ నెగిటివ్ మాట్ చేశాడు. ఎడిట్² చేస్తే పన్నెండు, పదమూడు రీల్స్ అవుతుందన్నారు. చూస్తున్న వాళ్ళకి కద అయోమయంగా వున్నా షాట్లలో “ఎన్, జీ”లు³ లేవు. అయిదారు పాటలున్నాయి. ఆ పాటలు అయిపోయేసరికి పిక్కరు కూడా అయిపోతుందని పుకారు పుట్టింది.

హీరో వేస్తున్నవాడికి స్నేహితులు సలహా ఇచ్చారు—డబ్బు విషయం జాగ్రత్త పడమని. తనకు ఎడ్వాన్సు కూడా ఏమీ డుట్టలేదని హీరో చల్లగా బయటపెట్టాడు. అతనికి కంగారు పుట్టింది. చిదంబరం దగ్గరికి పోయి, “నా జీతం ఎంత? ఎప్పుడిస్తావు?” అని అడిగాడు.

“ఎం జీతం?” అన్నాడు చిదంబరం.

“నేనీ పిక్కర్లో నటిస్తున్నందుకు జీతం లేదా?” అన్నాడు హీరో.

1. నెట్ : సన్నివేశ చిత్రణకు సిద్ధంచేసిన రంగభూమి.

2. ఎడిట్ : కూర్పు.

3. షాట్లలో ఎన్, జీ : షాట్లలో No, good.

“ఉంటే నెలాఖరుకు వస్తుంది,” అన్నాడు చిదంబరం.

“నాకు కొంత అద్వాన్సు కావాలి!” అన్నాడు హీరో.

“ఎందుకు?” అన్నాడు చిదంబరం, “నీ భర్త్యులన్నీ నేనిచ్చుకుంటున్నావే!”

“ఇంటికి పంపాలి,” అన్నాడు హీరో.

“నేను ఇంటి దగ్గరనుంచి తప్పితేచ్చి ఈ పిచ్చుకు కోసం ధారపోస్తుంటే నాతో సహకరించకపోగా ఇంటికి పంపటానికి దబ్బు కావాలంటావా? నీకెవడు హీరో చాన్సిస్తాడు? ఇట్లాగేనా నువ్వు నాకు కృతజ్ఞత చూపేది.”

చిదంబరం వాలకం చూస్తున్నకొద్దీ హీరోకు అనుమానం హెచ్చుసాగింది. వాడు బ్రహ్మాస్త్రం వేరాడు. “నాకు రెండు వందల స్టైగాని నేను మేకప్ వెయ్యను,” అన్నాడు.

బ్రహ్మాస్త్రం కాస్తా గడ్డిపోచ అయిపోయింది.

“నువ్వు వేషం వెయ్యనక్కరలేదు. నీ వేషం అయిపోయింది. నువ్వు పోవచ్చు. ఇక నీకు లాడ్జిలో భోజనం కూడా లేదు. నీకు తిరుగు రైలు భర్తులు కూడా ఇవ్వను. నువ్వు నామీద తిరుగుబాటు చేసినటు ఇంతమంది సాక్ష్యం వుంది. నీకేమైనా రావలసి వుంటే కోర్టుకు పోయి రాబట్టుకో!” అన్నాడు చిదంబరం.

హీరో తెల్లబోయినాడు. వాడికి జన్మలో మొదటిసారిగా దైవభీతి వంటిది ఒక భావం కలిగింది. స్టూడియోలో వాళ్ళ దగ్గర పదిరూపాయలు ముద్దెత్తి వాడు స్వగ్రామం వెళ్ళిపోయాడు.

త్వరలోనే చిదంబరం చిత్రం పూర్తి చేశాడు. రహస్యంగా డిస్ట్రిబ్యూటర్లను చూట్లాడాడు. పన్నెండువేలు అద్వాన్స్ పుచ్చుకున్నాడు. డాక్ గ్రౌండ్ సంగీతంతో సహా, డాక్ గ్రౌండ్ పాటలతో సహా ఫలానితేదీకి పదికాపీలు రిలీజిస్తానన్నాడు. అన్నతేదీకి కాపీలు వెళ్ళాయి. కాని వాటికి డాక్ గ్రౌండ్ మ్యూజిక్ లేదు. ఆ చిత్రాన్ని అట్లాగే రిలీజు చేశారు. అది రిలీజయిన మూడో రోజుకే ఇంజక్షన్ ఆర్డరు వచ్చి ఎక్కడి కాపీ లక్కడ నిలిపి వేశారు. కారణం అద్వాన్సు పదివేలు తీసుకుని చిదంబరం ఎటో వెళ్ళిపోయాడు. అతనికి పదివేలొచ్చిన భాగస్వాములకు డిస్ట్రిబ్యూషన్ గొడవే తెలీదు. అసలింకో రెండు మూడు నెలలకిగాని పిచ్చుకు పూర్తి కాదని వాళ్ళనుకుంటున్నారు. పత్రికలో ప్రకటనలు చూసి వాళ్ళు మేలుకున్నారు.

కాని ఏం లాభం, పిచ్చుకు వట్టి తుక్కు. వాళ్ళ దబ్బు వాళ్ళు మళ్ళీ కళ్ళు చూడలేదు. చిదంబరం రంగూను వెళ్ళిపోయినాడన్నారు. అతన్ని గురించి నేను మళ్ళీ వినలేదు.